



# बिहार गजट

## असाधारण अंक

### बिहार सरकार द्वारा प्रकाशित

---

22 पौष 1938 (श0)  
(सं0 पटना 33) पटना, वृहस्पतिवार, 12 जनवरी 2017

---

सं० 08/सी०-11-04/2014-14427 सा०प्र०

सामान्य प्रशासन विभाग

---

संकल्प

24 अक्टूबर 2016

निगरानी थाना कांड सं०-076/2006, दिनांक 14.11.2006 के प्राथमिकी अभियुक्त श्री नंद किशोर वर्मा, बि०प्र०से०, कोटि क्रमांक-414/11, तत्कालीन अंचलाधिकारी, भगवानपुर (बेगूसराय) को रिश्वत लेते हुए रंगे हाथ गिरफ्तार किये जाने के प्रतिवेदित आरोपों पर विभागीय संकल्प ज्ञापांक-13075, दिनांक 28.12.2006 द्वारा निलंबित किया गया तथा उक्त आरोपों की जाँच हेतु विभागीय संकल्प ज्ञापांक-13903, दिनांक 21.12.2011 द्वारा विभागीय कार्यवाही प्रारंभ की गयी। कालान्तर में स्वास्थ्य संबंधी कारणों से आच्छादित श्री वर्मा के अभ्यावेदन पर विचार करते हुए विभागीय संकल्प ज्ञापांक-2971, दिनांक 24.02.2012 द्वारा विभागीय कार्यवाही का संचालन पटना में करने हेतु संचालन पदाधिकारी परिवर्तित किया गया। विधि विभाग के आदेश संख्या-2945, दिनांक-08.07.2010 द्वारा उक्त काण्ड में श्री वर्मा के विरुद्ध संशोधित अभियोजन स्वीकृति दी गयी।

श्री वर्मा के दिनांक 31.01.2016 को वाध्यव्य सेवानिवृत्त हो जाने के फलस्वरूप विभागीय आदेश ज्ञापांक-2295, दिनांक 15.02.2016 द्वारा उक्त विभागीय कार्यवाही को बिहार पेंशन नियमावली के नियम-43 (बी०) के तहत सम्पूरित किया गया। इसके साथ ही संकल्प ज्ञापांक-2296, दिनांक 15.02.2016 द्वारा उन्हें दिनांक 31.01.2016 (अपराहन) के प्रभाव से निलंबन मुक्त कर दिया गया।

विभागीय कार्यवाही के प्रक्रियाधीन रहने के दौरान श्रीमती रीना वर्मा का अभ्यावेदन (दिनांक 23.09.2016) प्राप्त हुआ जिसमें उन्होंने गम्भीर रोगों से ग्रसित अपने पति (श्री नन्द किशोर वर्मा, बि०प्र०से०) की इलाज के दौरान रुबन

मेमोरियल हॉस्पीटल, पाटलिपुत्रा, पटना में दिनांक 20.09.2016 को मृत्यु हो जाने की सूचना दी है। इस क्रम में आवेदिका ने साक्ष्य स्वरूप संबंधित हॉस्पीटल द्वारा निर्गत मृत्यु प्रमाण पत्र की छायाप्रति संलग्न करते हुए अपने पति के बकाया सेवानिवृत्ति लाभों का भुगतान करने का अनुरोध किया है।

उपर्युक्त वर्णित तथ्यों के आलोक में सम्यक् विचारोपरान्त स्व० वर्मा के संबंध में निम्नलिखित निर्णय संसूचित किया जाता है :-

- (1) विभागीय संकल्प ज्ञापांक-13903, दिनांक 21.12.2011 एवं ज्ञापांक-2971, दिनांक 24.02.2012 द्वारा संचालित विभागीय कार्यवाही समाप्त की जाती है।
- (2) निलंबन अवधि (दिनांक 14.11.2006 से दिनांक 31.01.2016) के लिए पूर्ण वेतन एवं भत्ता अनुमान्य होगा तथा सभी प्रयोजनों के लिए उक्त अवधि सेवा अवधि मानी जायेगी।

आदेश :-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा सभी संबंधित को भेज दी जाय।

बिहार-राज्यपाल के आदेश से,

राम बिशुन राय,

सरकार के अवर सचिव।

---

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण)33-571+10-डी0टी0पी0।

Website: <http://egazette.bih.nic.in>